

GOLDEN JUBILEE CELEBRATION GENERAL MEETING HELD ON 28.02.2026



গীতানগৰ মহাবিদ্যালয়ৰ সোণালী জয়ন্তী উদযাপন সন্দৰ্ভত সভা



দৈনিক অসমৰ বাতৰি

গুৱাহাটী, ২৮ ফেব্ৰুৱাৰী : গীতানগৰ মহাবিদ্যালয়ৰ আগন্তুক সোণালী জয়ন্তী উদযাপন উপলক্ষে শনিবাৰে এখন সাধাৰণ সভা অনুষ্ঠিত হয়। সভাখনত সভাপতিত্ব কৰে সোণালী জয়ন্তী উদযাপন সমিতিৰ সভাপতি ডঃ হিতেশ ডেকাই। সভাত আগন্তুক সোণালী জয়ন্তী উদযাপনৰ সকলো দিশ সামৰি বিস্তৃত আলোচনা কৰা হয়। সভাত অহা ১৫ আৰু ১৬ ছেপ্টেম্বৰত দুদিনীয়া বৰ্ণাঢ্য কাৰ্যসূচীৰে সোণালী জয়ন্তী উদযাপন কৰিবলৈ সিদ্ধান্ত গ্ৰহণ কৰে। সোণালী জয়ন্তী উদযাপনৰ লগত সংগতি ৰাখি ৫০গৰাকী অসমীয়া মহীয়সী নাৰীৰ জীৱন আৰু কৰ্মৰাজিসমৃদ্ধ এখন পুথি অসমীয়া, ইংৰাজী আৰু হিন্দী ভাষাত প্ৰণয়ন কৰিবলৈ সিদ্ধান্ত গ্ৰহণ কৰে। অনুষ্ঠানৰ লগত সংগতি ৰাখি আলোচনাচক্ৰ, সাংস্কৃতিক প্ৰতিযোগিতা, প্ৰাক্তন ছাত্ৰ-ছাত্ৰী সমাৰেশ, স্মাৰক গ্ৰন্থ প্ৰণয়ন আৰু সমাজহিতৈষী বিভিন্ন কাৰ্যসূচী ৰূপায়ণ কৰাৰ পৰিকল্পনা কৰা হয়। মহাবিদ্যালয়ৰ অধ্যক্ষ ডঃ সত্যজিৎ কলিতাই সোণালী জয়ন্তী উদযাপনৰ সামগ্ৰিক অগ্ৰগতিৰ বিষয়ে সভাক অৱগত কৰে। সভাত মহাবিদ্যালয়ৰ পৰিচালনা সমিতিৰ সভাপতি ডঃ হেমেশ্বৰ কলিতা, ডঃ পূৰ্ণ ভট্টাচাৰ্য, অধ্যাপক ডঃ নীলিমা ভাগৱতী, ডঃ অপৰ্ণা বুজৰবৰুৱা আৰু সমাজকৰ্মী তথা শিক্ষাবিদ ৰমেন্দ্ৰ কুমাৰ চমুৱাই সোণালী জয়ন্তীৰ বাজেট তথা অন্যান্য সাংগঠনিক দিশত মূল্যবান দিহা-পৰামৰ্শ আগবঢ়ায়।

